

NØVN Í VIKUNI

Skilling 80 ár

Í gjár, mánadagin 17. februar, lat Skilling Optik í N. Finsensgøtu upp í nýumvældum hølum. Leiðari í handlinum er Heidi Arge, ið er abbadóttir Andreas A. Arge, sum stovnaði handilin fyrri 80 árum síðan.

Handilin varð stovnaður 1. februar í 1923 av Andreas A. Arge, vanliga nevndur Skilling, sum hevði staðið í læru hjá pápabeiggjanum Eliesar Arge ursmiði í Bringsnagøtu. Tá Eliesar doyði, yvirtók Andreas A. Arge, handilin í Bringsnagøtu. Fyrsti kundin í handlinum hendan dagin, 1. februar 1923, var Johannes Vang úr Kvívík. Seinni flutti handilin til eina aðra adressu í somu gøtu. Synirnir hjá Andreas A. Arge (Skilling), Jákup Andreas og Dagfinn, lærdu báðir til ursmið hjá pápanum og fóru fyrirkona víðari. Í 1996 bleiv eitt nýtt partafelag stovnað, tá yvirtók Heidi Arge, dóttir Jákup Andreas, partin hjá pápanum. Í dag er Heidi Arge leiðari í handlinum í N. Finsensgøtu og Dagfinn Arge er leiðari í handlinum í SMS.



Heidi Arge leiðari í Skilling Optik í N. Finsensgøtu

Regin Hammer – FOÍB-umsitingarleiðari hjá Atlanticon



1. februar varð Regin Hammer í Havn settur sum FOÍB-umsitingarleiðari hjá Sp/f Atlanticon á Bryggjubakka í Havn. FOÍB (Føroya Oljuídnáðarbólkur) er samtak av teimum 13 oljufeløgum, sum hava fing-

ið loyvi til oljuleiting í Føroyum. Atlanticon stendur fyrri umsitingini av FOÍB samstarvinum. Regin, ið er útbúgvinn oljubúskaparfrøðingur frá Robert Gordon University og Dundee University,

hefur seinnu árin arbeiðt sum búskaparanalytikari hjá danska oljufelagnum DONG, sum eisini visir Føroyaákinum stóran áhuga. Meiri um FOÍB sæst á www.foib.fo.

Spennandi starv

Í gjár tók nýggi landsstýrismaðurin við fiskivinnumálum við starvinum. Hann er spentur upp á at fara til arbeiðis, sigur hann

LANDSTÝRISMAÐUR
Edvard Joensen

Nýggi landsstýrismaðurin við fiskivinnumálum, Jacob Vestergaard, tók við starvinum í gjár.

Jacob Vestergaard sigur, at hann er spentur upp á at taka við nýggja starvinum. Tað er ein stór avbjóðing, sigur hann, men leggur samstundis dent á, at hann ikki fer í starvið við tí fyri eyga at gera nakrar stórar broytingar soleiðis beinanveg.

– Politikkurin verður tann sami, sum fórdur hevur verið frammaundan. So fáa vit at siggja, hvat hendur, og hvussu tað kemur seg, sigur hann.

Arbeiðsdagurin há nýggja landsstýrismanninum byrjaði á skrivstovuni hjá Løgmanni úti í Tinganesi, har teir prátaðu saman um starvið og tað, sum við



Anfinn Kallsberg, lögmaður, sum hevur umsitid fiskivinnumál, síðan Jørgen Niclasen legði frá sær, var í Fiskimálaráðnum saman við Jacobi Vestergaard, landsstýrismanni, tá hesin tók við starvinum í gjár

Mynd: Jens Kristian Vang

hongur, áðrenn teir fóru yvir til Strond, har lögmaður kunnandi starvsfólk og nýggja landsstýrismannin fyri hvørjum øðrum.

Anfinn Kallsberg, lögmaður, hevur sjálvur røkt sarvið sum landsstýrismaðurin við fiskivinnumálum hendan seinasta mánaðan, síðan Jørgen Niclasen legði

frá sær. So formliga skiftið millum landsstýrismennin ar verður millum teir báðar. Almenn móttøka fyri nýggja landsstýrismanninum verður í Tinganesi í morgin. Dagurin er settur til í morgin orsakað av, at tá kemur lögtingið saman, sigur Jacob Vestergaard í stuttari viðmerking.